

مدنی قافلوں کی بہاریں (حصہ 1)



# شرابی، موزن کیسے بنا؟

(اور دیگر 18 مدنی بہاریں)



[www.sirat-e-mustaqeem.com](http://www.sirat-e-mustaqeem.com)

- |    |                                 |    |                             |
|----|---------------------------------|----|-----------------------------|
| 17 | اولاد کی نعمت مل گئی            | 11 | شراب کا عادی کیسے تائب ہوا؟ |
| 22 | اعلیٰ حضرت رسول کا دیدار ہو گیا | 18 | میٹھے کی بیماری سے نجات     |
| 28 | ناک کی میڑھی ہڈی                | 24 | بارانِ رحمت نازل ہو گئی     |

مکتبۃ المدینہ  
(دعوتِ اسلامی)  
SC 1286



## پہلے اسے پڑھ لیجئے

اَلْحَمْدُ لِلّٰہِ عَزَّوَجَلَّ تبلیغِ قرآن و سنت کی عالمگیر غیر سیاسی تحریک دعوتِ

اسلامی ساری دنیا میں نیکی کی دعوت عام کرنے کا عزمِ مُصَمَّم رکھتی ہے۔ اس سلسلے میں

دعوتِ اسلامی کے سنتوں کی تربیت کے بے شمار مَدَنی قافلے 3 دن، 12 دن، 30 دن اور

12 ماہ کے لئے ملک بہ ملک، شہر بہ شہر اور قریہ بہ قریہ سفر کر کے علمِ دین اور سنتوں کی

بہاریں اُٹا رہے ہیں اور نیکی کی دعوت کی دُھو میں مچا رہے ہیں۔

یقیناً راہِ خدا عَزَّوَجَلَّ میں سفر کرنے والے عاشقانِ رسول کے ہمراہ دعوتِ

اسلامی کے ان مَدَنی قافلوں میں سفر کرنا بہت بڑی سعادت ہے۔ ان مَدَنی قافلوں

کی برکت سے پنج وقتہ نماز و نوافل کی پابندی کے ساتھ ساتھ پیارے آقا صلی اللہ تعالیٰ علیہ

والہ و سلم کی سنتیں بھی سیکھنے کو ملتی ہیں اور یوں علمِ دین حاصل کرنے کا موقع میسر آتا ہے۔

علمِ دین کے لیے سفر کے بے شمار فضائل ہیں چنانچہ حضرت ابوذرؓ دَا عَرْضِی اللہ تعالیٰ عنہ سے

روایت ہے کہ میں نے رسول اللہ صلی اللہ تعالیٰ علیہ والہ و سلمؐ کو فرماتے ہوئے سنا کہ ”جو علم

کی تلاش میں کسی راستے پر چلتا ہے تو اللہ تعالیٰ اس کے لئے جنت کا راستہ آسان فرما دیتا

ہے اور بیشک فرشتے طالب العلم کے عمل سے خوش ہو کر اس کے لئے اپنے پر بچھا دیتے ہیں اور بے شک زمین و آسمان میں رہنے والے یہاں تک کہ پانی میں مچھلیاں عالم دین کے لئے استغفار کرتی ہیں اور عالم کی عابد پر فضیلت ایسی ہے جیسی چودھویں رات کے چاند کی دیگر ستاروں پر اور بے شک علماء و ارث انبیاء علیہم السلام ہیں بیشک انبیاء علیہم السلام درہم و دینار کا وارث نہیں بناتے بلکہ یہ نفوس قدسیہ علیہم السلام تو صرف علم کا وارث بناتے ہیں تو جس نے اسے حاصل کر لیا اس نے بڑا حصہ پالیا۔“ (سنن ابن ماجہ، الحدیث ۲۲۳، ج ۱، ص ۱۴۵)

مَدَنی قافلوں میں سفر کی برکت سے اِنْ شَاءَ اللہ عَزَّوَجَلَّ اپنے سابقہ طرزِ زندگی پر غور و فکر کا موقع ملے گا اور دلِ حَسَنِ عاقبت کے لئے بے چین ہو جائے گا جس کے نتیجے میں ارتکابِ گناہ کی کثرت پر ندامت محسوس ہوگی اور توبہ کی توفیق ملے گی اور اِنْ شَاءَ اللہ عَزَّوَجَلَّ عاشقانِ رسول کے مَدَنی قافلوں میں مسلسل سفر کرنے کے نتیجے میں زبان پر فحش کلامی اور فضول گوئی کی جگہ دُرودِ پاک جاری ہو جائے گا، یہ تلاوتِ قرآن، حمدِ الہی اور نعتِ رسول کی عادی بن جائے گی، غصے کی عادت رخصت ہو جائے گی اور اس کی جگہ نرمی لے لے گی، بے صبری کی عادت ترک کر کے صابر و شاکر رہنا نصیب ہوگا، تکبر جیسی

باطنی بیماریوں سے جان چھوٹ جائے گی اور احترامِ مسلم کا جذبہ ملے گا، دنیاوی مال و دولت کی لالچ سے پیچھا چھوٹے گا اور نیکیوں کی حرص ملے گی۔ اور یوں راہِ خدا عَزَّوَجَلَّ میں مسلسل سفر کرنے سے زندگی میں مدنی انقلاب برپا ہو جائے گا۔

**میٹھے میٹھے اسلامی بھائیو! اِنْ شَاءَ اللّٰہ عَزَّوَجَلَّ عاشقانِ رسول کے مدنی قافلوں میں سفر سے جہاں ہمیں اُخروی فوائد حاصل ہونگے وہیں دنیوی برکات بھی سمیٹنے کو ملیں گی۔ اَلْحَمْدُ لِلّٰہ عَزَّوَجَلَّ مدنی قافلوں کی متعدد بہاریں ہیں، یہ رسالہ ”مدنی قافلے کی مدنی بہاریں“ حصہ اول ”شرابی، مؤذن کیسے بنا؟“ کے نام سے پیش کیا جا رہا ہے جبکہ سینکڑوں بہاریں ترتیب کے مرحلے میں ہیں۔**

**اللّٰہ تعالیٰ ہمیں ”اپنی اور ساری دنیا کے لوگوں کی اصلاح کی کوشش“ کرنے کے لئے مدنی انعامات پر عمل اور مدنی قافلوں کا مسافر بنتے رہنے کی توفیق عطا فرمائے اور دعوتِ اسلامی کی تمام مجالس بشمول مجلسِ الْمَحِیْنَةِ الْعِلْمِیَةِ کو دن پچیسویں رات چھبیسویں ترقی عطا فرمائے۔ امین بجاہ النبی الامین صَلَّی اللّٰہ تعالیٰ علیہ والہ وسلم**

شعبہ امیر اہلسنت (مدظلہ العالی) مجلسِ الْمَحِیْنَةِ الْعِلْمِیَةِ {دعوتِ اسلامی}

۱۰ جُمادٰی الاولٰی ۱۴۳۳ھ بمطابق 25 اپریل 2010ء

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## دُرودِ پاک کی فضیلت

شیخ طریقت، امیر اہلسنت، بانی دعوتِ اسلامی حضرت علامہ مولانا ابو بلال محمد الیاس عطا قادری رضوی ضیائی دامت برکاتہم العالیہ اپنے رسالے ”بریلی سے مدینہ“ میں نقل فرماتے ہیں کہ سرکارِ مدینہ منورہ، سردارِ مکہ مکرمہ صلی اللہ تعالیٰ علیہ والہ وسلم کا فرمانِ دلنشین ہے: ”فرض حج کرو بے شک اس کا اثر بیس غزوات میں شرکت کرنے سے زیادہ ہے اور مجھ پر ایک مرتبہ دُرودِ پاک پڑھنا اس کے برابر ہے۔“ (فردوس الاخبار ج ۲ ص ۲۰۷ حدیث ۲۴۸۴ دارالکتاب العربی بیروت)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

## { 1 } شرابی، مؤذن کیسے بنا؟

مہاراشٹر (ہند) کے اسلامی بھائی کے بیان کا لُبُّ لُبَاب ہے: دعوتِ اسلامی کے مدنی ماحول سے وابستگی سے قبل میں مرضِ عصیاں میں انتہاء درجے تک مبتلا ہو چکا تھا۔ دن بھر مزدوری کرنے کے بعد جو رقم حاصل ہوتی رات کو اسی سے معاذ اللہ

عَزَّوَجَلَّ شراب خرید کر خوب عیاشی کرتا، شور شرابا کرتا، گالیاں تک بکتا اور والدین و اہل محلہ کو خوب تنگ کرتا اسکے علاوہ میں پرلے درجے کا جواری و بے نمازی بھی تھا۔ اسی غفلت میں میری زندگی کے قیمتی ایام ضائع ہوتے رہے آخر کار میری قسمت کا ستارہ چمکا۔ ہوا یوں کہ خوش قسمتی سے میری ملاقات دعوتِ اسلامی کے ایک ذمہ دار اسلامی بھائی سے ہوئی۔ انہوں نے انفرادی کوشش کرتے ہوئے مجھے مدنی قافلے میں سفر کرنے کی ترغیب دلائی۔ مجھ سے انکار نہ ہوسکا اور میں ہاتھوں ہاتھ تین دن کے مدنی قافلے کا مسافر بن گیا۔ مدنی قافلے میں عاشقانِ رسول کی صحبت ملی اور شیخِ طریقت، امیرِ اہلسنت و ائمہٗ بزرگائے عالم کے رسائل بھی سننے کو ملے۔ جس کی یہ بَرَکت حاصل ہوئی کہ مجھ جیسا پکا بے نمازی، شرابی و جواری تائب ہو کر نہ صرف نماز پڑھنے والا بن گیا بلکہ صدائے مدینہ لگانے والا اور دوسروں کو مدنی قافلوں کا مسافر بنانے والا بن گیا۔ اَلْحَمْدُ لِلّٰہ عَزَّوَجَلَّ میری انفرادی کوشش سے اب تک 30 اسلامی بھائی مدنی قافلوں کے مسافر بن چکے ہیں اور اس وقت میں ایک مسجد میں مؤذن ہوں اور خوب مدنی کاموں کی دھویں مچا رہا ہوں۔

صَلُّوْا عَلَی الْحَبِیْب ! صَلَّی اللہُ تَعَالٰی عَلٰی مُحَمَّد

## { 2 } میں کرکٹ کھیلا کرتا تھا

ہند کے مقیم اسلامی بھائی نے مدنی قافلے سے حاصل ہونے والی مدد کات  
 تحریر فرمائیں جن کا لُبُّ لباب پیش کیا جاتا ہے: دعوتِ اسلامی کے مدنی ماحول کے  
 ساتھ وابستگی سے قبل میری زندگی کے شب و روز یوں گزرتے کہ ساری ساری رات  
 گھر سے غائب رہتا۔ کرکٹ کھیلنے اور دوستوں کی فضول محفلوں میں اپنی زندگی کے  
 انمول ہیرے ضائع کرنے کا احساس تک نہ ہوتا۔ گھر والوں کو بلا وجہ ستاتا،  
 بے ہودہ کام اور دیگر معاصی میں مبتلا رہنا میرا اوڑھنا بچھونا بن چکا تھا۔  
 ایک دن میں نے اپنے شہر میں سبز سبز عمامہ شریف سجائے سفید لباس میں ملبوس کچھ  
 اسلامی بھائیوں کو دیکھا، چونکہ میں دعوتِ اسلامی سے واقف نہ تھا اس لئے میں نے  
 ایک شخص سے پوچھا یہ کون ہیں؟ اس نے جواباً کہا یہ تبلیغِ قرآن و سنت کی عالمگیر غیر  
 سیاسی تحریک دعوتِ اسلامی کے مبلغین ہیں، میں اس کے جواب سے مطمئن نہ ہوا  
 اور میرے دل میں طرح طرح کے وسوسے آنے لگے میں نے پکارا ارادہ کر لیا کہ ان  
 سے بالکل نہیں ملوں گا۔ کچھ دن بعد انہی اسلامی بھائیوں کا مدنی قافلہ ہمارے محلے  
 میں تشریف لے آیا مگر میں ان سے نہ ملا اور سیدھا گھر چلا آیا۔ گھر پہنچنے پر گھر والوں

نے بتایا کہ کچھ اسلامی بھائی سنتوں بھرایان سننے کی دعوت دے کر گئے ہیں، لیکن میں پھر بھی اسلامی بھائیوں سے نہ ملا۔ میں تو مدنی قافلے کے شرکاء اسلامی بھائیوں سے ملنے سے بھی بھاگتا تھا لیکن خدا عَزَّوَجَلَّ کا کرنا ایسا ہوا کہ گھر والوں نے باصرار مجھے مدنی قافلے کے ساتھ روانہ کر دیا، میں مدنی قافلے میں شریک تو ہو گیا لیکن دسائوس نے میری جان نہ چھوڑی۔ میں نے سوچا کہ راستے ہی سے کہیں ادھر ادھر غائب ہو جاؤں گا لیکن شرکاء قافلہ کے معمولات اور ان کے طور طریقوں کو دیکھ کر مجھے اس بات کا یقین ہو گیا کہ یہ تو سرکارِ صلی اللہ تعالیٰ علیہ والہ وسلم اور آپ کے صحابہ رضوان اللہ تعالیٰ علیہم اجمعین کے نقش قدم پر چلنے والے لوگ ہیں۔ میں نے سوچا جب مریدوں کا (سنتوں پر عمل کرنے کا) یہ عالم ہے تو ان کے پیرو مرشد کی کیا شان ہوگی لہذا میں نے یہ عہد کر لیا کہ میں بھی اسی ولی کامل کا مرید بنوں گا۔ اَلْحَمْدُ لِلّٰہ عَزَّوَجَلَّ مدنی قافلے میں سفر کی برکت سے میں دعوتِ اسلامی کے مدنی ماحول سے وابستہ ہو گیا۔ گناہوں سے توبہ کی اور نماز روزہ اور دیگر فرائض و سنن کا پابند بن گیا۔

صَلَّى اللّٰہُ تَعَالٰی عَلٰی مُحَمَّد

صَلُّوْا عَلَی الْحَبِیْب !



### { 3 } روزگار مل گیا

باب المدینہ (کراچی) کے مُقیم اسلامی بھائی کے بیان کا لُبُّ لُبَّاب ہے:

چھ ماہ سے میں بے روزگار تھا۔ روزگار کی کوئی سبیل نہ بن پارہی تھی۔ بے روزگاری اور بڑھتی مہنگائی نے پریشان کر دیا تھا اسی عالم میں میرے شب و روز کٹ رہے تھے میں نے سن رکھا تھا کہ مدنی قافلے میں دعائیں قبول ہوتی ہیں چنانچہ میں نے مدنی قافلے میں عاشقانِ رسول کے ساتھ سٹوں بھراسفر اختیار کیا۔ اَلْحَمْدُ لِلّٰہ عَزَّوَجَلَّ مدنی قافلے کی بَرَکت سے نہ صرف علمِ دین سیکھنے کا جذبہ ملا بلکہ مجھے جلد ہی روزگار مل گیا۔ مزید برآں یہ کہ میں نے اپنے والدِ صاحب کے ہمراہ رَمَضَانُ المبارک میں عمرہ کرنے کی بھی سعادت حاصل کی اور یہ بیان دیتے وقت میں حلقہ مشاورت کے خادم کی حیثیت سے مدنی کاموں کی دھومیں مچانے میں مصروف ہوں۔

صَلُّوْا عَلَی الْحَبِیْب ! صَلَّی اللّٰہُ تَعَالٰی عَلٰی مُحَمَّد

### { 4 } نماز اور وضو کا طریقہ کیسے سیکھا؟

ڈیرہ اسماعیل خان (سرحد، پاکستان) میں مُقیم اسلامی بھائی نے مدنی قافلے

سے حاصل ہونے والی برکات تحریر فرمائیں جس کا خلاصہ یہ ہے: میں نے اپنی زندگی کا ایک بہت بڑا حصہ علمِ دین سے دوری کی وجہ سے گناہوں میں گزار دیا۔ ایک دن ہمارے قریبی گاؤں کے رہائشی ایک مبلغِ دعوتِ اسلامی ہمارے گاؤں میں تشریف لائے انہوں نے بعدِ عصرِ علاقائی دورہ برائے نیکی کی دعوت کی ترکیب بنائی، نمازِ مغرب کے بعد سنتوں بھر ایمان کیا اور بیان کے آخر میں انہوں نے ہفتہ وار سنتوں بھرے اجتماع میں شرکت کی ترغیب بھی دلائی۔ میں نے اجتماع میں شرکت کی نیت تو کر لی لیکن دعوتِ اسلامی کا مَدَنی مرکز ہمارے گاؤں سے کافی دور تھا اس لئے میں اجتماع میں شریک نہ ہو سکا۔ اگلے ہفتے وہی اسلامی بھائی پھر تشریف لائے، علاقائی دورہ برائے نیکی کی دعوت کی ترکیب بنائی اور بعدِ مغرب سنتوں بھر ایمان کیا اسی طرح ایک ماہ گزر گیا لیکن میں اجتماع میں شرکت نہ کر سکا۔ اب کی بار وہی اسلامی بھائی مَدَنی قافلے کے ہمراہ ہمارے گاؤں میں تشریف لائے اور انفرادی کوشش کے ذریعے مجھ سمیت تین چار اسلامی بھائیوں کو اجتماع کے لئے تیار کر لیا۔ اس مرتبہ میں اپنی نیت کو عملی جامہ پہناتے ہوئے ہفتہ وار سنتوں بھرے اجتماع میں جا پہنچا۔ سنتوں بھرے بیان کے بعد ذکر و دعا ہوئی، دورانِ دعا گریہ و زاری کے رقت

انگریز مناظر دیکھ کر مجھ گناہگار کو بھی رونا آ گیا۔ اجتماع کی برکات ہاتھوں ہاتھ ظاہر ہوئیں اور میں نے یہ عزمِ مصمم کر لیا کہ اِنْ شَاءَ اللہ عَزَّوَجَلَّ میں مَدَنی قافلے میں ضرور سفر کروں گا۔ اگلے ہفتہ وار سنتوں بھرے اجتماع میں اکیلا ہی پہنچ گیا اور اجتماع کے اگلے ہی روز مَدَنی قافلے کا مسافر بن گیا۔ اَلْحَمْدُ لِلّٰہ عَزَّوَجَلَّ مَدَنی قافلے میں سفر کرنے کی برکت سے میری نماز، وضو، غسل میں پائی جانے والی غلطیاں دور ہوئیں اور میں نے کئی دعائیں بھی سیکھ لیں۔ میں نے گناہوں سے توبہ کر کے اپنے آپ کو مَدَنی رنگ میں رنگ لیا۔ جب میں مَدَنی قافلے سے گھر پلٹا تو میرے سر پر سبز سبز عمامے کا تاج جگمگا رہا تھا یہ سب دیکھ کر لوگ حیران تھے کہ اس کے اندر یہ تبدیلی کیسے آگئی؟ کچھ دنوں کے بعد میں نے ہمت کر کے مسجد میں فیضانِ سنت کا درس بھی شروع کر دیا، درسِ فیضانِ سنت کی برکت سے مزید تین اسلامی بھائیوں نے سبز سبز عمامہ کا تاج سجالیا، اس کے بعد ہم باقاعدگی سے ہفتہ وار سنتوں اجتماع میں شرکت کرنے لگے اور اس طرح ہمارے گاؤں میں بھی مَدَنی کاموں کی بہار آ گئی۔

صَلُّوْا عَلَی الْحَبِیْب ! صَلَّی اللہُ تَعَالٰی عَلٰی مُحَمَّد

## { 5 } شراب کا عادی کیسے تائب ہوا؟

باب المدینہ (کراچی) میں مقیم اسلامی بھائی کے بیان کا خلاصہ ہے:

۱۴۲۵ھ بمطابق 2005ء کی بات ہے کہ دعوتِ اسلامی کے مدنی ماحول سے وابستہ ہونے سے قبل بری صحبت کی نحوست سے میں نے شراب پینا شروع کر دی۔ چونکہ میرے والد صاحب انتقال فرما چکے تھے اور گھر میں سب سے بڑا میں ہی تھا اس لئے گھر کی تمام ذمہ داری میرے کندھوں پر تھی، دلی طور پر شراب کو برا جاننے کے باوجود میں عادت کے ہاتھوں مجبور ہو چکا تھا، ہزار ہا کوششوں کے باوجود میں اس سے جان نہ چھڑا سکا۔ چنانچہ اس نیت سے کہ راہِ خدا عَزَّوَجَلَّ میں سفر کر کے دعا کروں تو شاید اس عادتِ بد سے نجات مل جائے میں نے عاشقانِ رسول کے ہمراہ تین دن کے مدنی قافلے میں سنتوں بھرا سفر اختیار کیا اور دورانِ مدنی قافلہ خوب دعائیں کیں، مدنی قافلے کے دوران مجھے اللہ عَزَّوَجَلَّ کی جورتیں ملیں وہ بیان سے باہر ہیں۔ اَلْحَمْدُ لِلّٰہِ عَزَّوَجَلَّ مدنی قافلے کی بَرَکت سے شراب نوشی کی بری عادت سے میری جان چھوٹ گئی وہ دن اور آج کا دن تین سال کا عرصہ گزر گیا ہے اَلْحَمْدُ لِلّٰہِ عَزَّوَجَلَّ شراب پینا تو دور کی بات میں نے یہ

منحوس کام کرنے کے بارے میں کبھی سوچا تک نہیں۔ اور یہ بیان دیتے وقت میں عالمی مدنی مرکز فیضانِ مدینہ (باب المدینہ کراچی) میں دس روزہ اجتماعی اعتکاف کی برکتیں لوٹنے میں مصروف ہوں اور عمامہ کا تاج بھی میرے سر پر جگمگا رہا ہے۔

صَلُّوْا عَلَی الْحَبِیْب ! صَلَّی اللہُ تَعَالٰی عَلٰی مُحَمَّد

### { 6 } روزگار کا مسئلہ حل ہو گیا

باب المدینہ (کراچی) کے مقیم اسلامی بھائی مدنی قافلے سے حاصل ہونے والی برکات کچھ یوں بیان کرتے ہیں: میں کچھ عرصہ سے بے روزگاری کی وجہ سے کافی پریشان تھا۔ ایک روز میں نے اپنے ایک دوست سے اس پریشانی کا اظہار کیا تو انہوں نے انفرادی کوشش کرتے ہوئے مجھے دعوتِ اسلامی کے تحت سنتوں کی تربیت کیلئے راہِ خدا عَزَّوَجَلَّ میں سفر کرنے والے مدنی قافلوں کی ترغیب دلائی اور کہا کہ آپ مدنی قافلے کے مسافر بن جائیں اِنْ شَاءَ اللہ عَزَّوَجَلَّ آپ کا یہ مسئلہ حل ہو جائے گا۔ ان کی انفرادی کوشش رنگ لائی اور میں ہاتھوں ہاتھ تین دن کے مدنی قافلے کا مسافر بن گیا۔ قافلے سے واپسی کو ابھی چند ہی دن گزرے تھے کہ مدنی

قافلے کی بَرَکت ظاہر ہوئی اور اَلْحَمْدُ لِلّٰہِ عَزَّوَجَلَّ مجھے روزگار مل گیا۔

صَلُّوْا عَلَی الْحَبِیْب ! صَلَّی اللّٰہُ تَعَالٰی عَلٰی مُحَمَّد

میٹھے میٹھے اسلامی بھائیو! سُبْحَانَ اللّٰہِ عَزَّوَجَلَّ دیکھا آپ نے کہ مَدَنی

قافلے میں سفر کرنے کی بَرَکت سے کافی عرصہ سے بے روزگار اسلامی بھائی کو روز

گار مل گیا۔ اگر ہم غور کریں تو آج ہمارے معاشرے کے بے شمار مسائل میں سے

ایک عظیم مسئلہ بے روزگاری کا بھی ہے اگر ہم شیخ طریقت، امیر اہلسنت وَاَمَث

بَرَکَاتُہُمُ الْعَالِیَہ کی طرف سے عطا کردہ مَدَنی جدول (ٹائم ٹیبل) کے مطابق ہر ماہ تین دن

کے مَدَنی قافلے میں سفر کو اپنا معمول بنالیں تو نہ صرف ہمیں کثیر سنتیں اور علم دین

سیکھنے کا موقع ملے گا بلکہ کچھ بعید نہیں کہ اللّٰہ عَزَّوَجَلَّ کی رحمت سے بے روزگاری و

دیگر مسائل بھی حل ہو جائیں۔

نوکری چاہئے آئیے آئیے قافلے میں چلیں، قافلے میں چلو

تنگدستی مٹے دور آفت ہٹے لینے کو بَرَکتیں، قافلے میں چلو

صَلُّوْا عَلَی الْحَبِیْب ! صَلَّی اللّٰہُ تَعَالٰی عَلٰی مُحَمَّد

## { 7 } والد صاحب صحت یاب ہو گئے

ایک اسلامی بھائی کے بیان کا خلاصہ ہے: میرے والد صاحب کچھ

عرصے سے پتھری کے مرض میں مبتلا تھے علاوہ ازیں ان کے پاؤں اس قدر درد کرتے تھے کہ پاؤں اٹھانا دشوار ہو جاتا تھا۔ کافی علاج کروانے کے باوجود ان امراض سے افاقہ نہ ہوا۔ ہم اپنے والد صاحب کی یہ حالت دیکھ کر خون کے آنسو روتے تھے۔ دن یوں گزرتے رہے محرم الحرام شریف کا مہینہ تشریف لایا تو میں اس نیت سے تین دن کے مدنی قافلے کا مسافر بن گیا کہ قافلے کی بَرَکت سے اللہ عزَّوَجَلَّ میرے والد صاحب کو شفاء عطا فرمادے۔ قافلے کے شرکاء اسلامی بھائیوں کے سامنے بھی میں نے اپنے والد صاحب کے مرض کا ذکر کیا۔ مدنی قافلے میں شریک عاشقانِ رسول نے میرے والد صاحب کے لئے خوب دعائیں کیں۔ جب میں گھر پلٹا تو اَلْحَمْدُ لِلّٰہِ عزَّوَجَلَّ مدنی قافلے میں عاشقانِ رسول کی صحبت میں رہ کر مانگی جانے والی دعاؤں کی بَرَکت سے میرے والد صاحب صحت یاب ہو چکے تھے۔ اس کے ساتھ ساتھ اَلْحَمْدُ لِلّٰہِ عزَّوَجَلَّ مدنی قافلے کی بَرَکت سے وضو و غسل کے فرائض، ان کا طریقہ اور بیٹھے بیٹھے آقا صلی اللہ تعالیٰ علیہ والہ وسلم کی میٹھی میٹھی سنتیں سیکھنے کا بھی موقع ملا۔

صَلُّوْا عَلَی الْحَبِیْب ! صَلَّی اللہُ تَعَالٰی عَلٰی مُحَمَّد

## { 8 } اولاد کی نعمت مل گئی

راجستھان (ہند) کے مُقیم اسلامی بھائی کی تحریر کا خلاصہ ہے: میری شادی کو 13 برس بیت چکے تھے لیکن آہ! میں ابھی تک اولاد کی نعمت سے محروم تھا۔ ایک دن تبلیغِ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ ایک اسلامی بھائی سے میری ملاقات ہوئی تو انہوں نے مجھے مدنی قافلوں میں سفر کرنے کی برکات سنائیں اور انفرادی کوشش کرتے ہوئے مجھے مدنی قافلوں میں سفر کرنے کی ترغیب دلائی۔ ان کی انفرادی کوشش کے نتیجے میں میں تین دن کے مدنی قافلے کا مسافر بن گیا۔ مدنی قافلے میں عاشقانِ رسول کی صحبت میں رہ کر میں نے خوب دعائیں کیں۔ مدنی قافلے سے واپسی کو ابھی چند ہی دن گزرے تھے کہ اَلْحَمْدُ لِلّٰہ عَزَّوَجَلَّ مدنی قافلے میں عاشقانِ رسول کی صحبت میں رہ کر مانگی جانے والی دعاؤں کی قبولیت اس طرح ظاہر ہوئی کہ چیک اپ کروانے پر معلوم ہوا کہ میری اہلیہ امید سے ہیں۔ اور کچھ ہی عرصہ کے بعد اللہ تعالیٰ نے میرے آنگن کو چاند سے مدنی منے سے روشن فرمادیا۔

صَلُّوْا عَلَی الْحَبِیْب ! صَلَّی اللہُ تَعَالٰی عَلٰی مُحَمَّد



## آپ بھی مدنی ماحول سے وابستہ ہو جائیے

خر بوزے کو دیکھ کر خر بوزہ رنگ پکڑتا ہے، تل کو گلاب کے پھول میں رکھ دو تو اُس کی صحبت میں رہ کر گلابی ہو جاتا ہے۔ اسی طرح تبلیغِ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ ہو کر عاشقانِ رسول کی صحبت میں رہنے والا اللہ اور اس کے رسول عَزَّوَجَلَّ و صَلَّی اللہ تعالیٰ علیہ و آلہ و سلم کی مہربانی سے بے وقعت و تھر بھی انمول ہیرا بن جاتا، خوب جگمگاتا اور ایسی شان سے پیگ اگل کو لٹیک کہتا ہے کہ دیکھنے سننے والا اس پر رشک کرتا اور جینے کے بجائے ایسی موت کی آرزو کرنے لگتا ہے۔ آپ بھی تبلیغِ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ ہو جائیے۔ اپنے شہر میں ہونے والے دعوتِ اسلامی کے ہفتہ وار سنتوں بھرے اجتماع میں شرکت اور راہِ خدا عَزَّوَجَلَّ میں سفر کرنے والے عاشقانِ رسول کے مدنی قافلوں میں سفر کیجئے اور شیخِ طریقت، امیرِ اہلسنت و ملت بَرکاتُہمُ العالیہ کے عطا کردہ مدنی انعامات پر عمل کیجئے، اِنْ شَاءَ اللہ عَزَّوَجَلَّ آپ کو دونوں جہاں کی ڈھیروں بھلائیاں نصیب ہوں گی۔

مقبول جہاں بھر میں ہو دعوتِ اسلامی

صدقہ تجھے اے ربِّ غفار مدینے کا



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ آمَنَّا بِدَعْوَةِ  
فَاعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## مَدَنی قافلے کا جدول

سرکارِ نامدار، مدینے کے تاجدار، شہنشاہِ ابرار صلی اللہ تعالیٰ علیہ والہ وسلم  
کا فرمانِ برکت نشان ہے: ”بروز قیامت لوگوں میں سے میرے قریب تر وہ ہوگا جس نے  
دنیا میں مجھ پر زیادہ درودِ پاک پڑھے ہوں گے۔“

(ترمذی، کتاب الوتر، ج ۲، ص ۲۷، دار الفکر بیروت)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

جَدُولِ مَدَنیِ اِنْعَامَاتِ کے مطابق مرتب کرنے کی کوشش کی گئی

ہے۔ اس کے مطابق معمول رکھنے کی برکت سے اِنْ شَاءَ اللَّهُ

عَزَّوَجَلَّ مکمل 72 مَدَنیِ اِنْعَامَاتِ کا عامل بننے کی سعادت پاسکتے ہیں۔

مدنی مشورے کا حلقہ: (9:30-9:56): اس حلقے میں (5 منٹ) تلاوت و نعت

اور باقی (26 منٹ) میں جدول کی دہرائی، اعلانات کی دہرائی اور مشورے کا حلقہ لگایا

جائے جدول کی دہرائی امیر قافلہ خود ہی کریں شرکاء سے صرف ایک ایک کام پر مشورہ لیا

جائے، مشورہ مشورے کے طور پر ہی لیا جائے تاکہ اسلامی بھائی مذاق نہ بنائیں۔

**مَدَنی مشورہ کا حلقہ:** (9:30 تا 9:56): مسجد میں پہنچ کر ہر وقت با وضو

رہنے کی نیت کے ساتھ وضو فرما کر مکروہ وقت نہ ہو تو دو گانہ ادا کیجئے، دو گانہ میں

تَحِيَّةُ الْوُضُو اور تَحِيَّةُ الْمَسْجِد بھی آگئیں اگر تھکن ہو تو آرام کر لیں، ورنہ

اب (5 منٹ) تلاوت و نعت اور باقی (26 منٹ) امیر قافلہ جَدْوَل کی تفصیلات

بتائے، مدنی مشورے کا حلقہ تین حصوں میں تقسیم ہے (1) جدول کی دہرائی

(2) اعلانات (3) ذمہ داریوں کی تقسیم (جدول کی دہرائی اور اعلانات آخری

صفحات پر ملاحظہ فرمائیں) امیر قافلہ مختلف اُمور کے بارے میں صرف ایک ایک کام پر

مشورہ لے، مشورہ مشورے کے طور پر ہی لیا جائے تاکہ ماحول غیر سنجیدہ نہ ہو۔ درس

و بیان و دیگر مساجد میں فجر و ظہر میں بمع رفقاء جا کر درس دینے اور کھانا پکانے کی

ذمہ داریاں تقسیم کرے۔ (کھانے کی تیاری اشراق و چاشت کے بعد سے لے کر مشورہ کے

حلقے سے پہلے کر لی جائے نیز دو وقت کا سالن ایک ساتھ ہی تیار کر لیا جائے اور ذمہ داریاں

روزانہ بدل بدل کر دی جائیں، یہ نہ ہو کہ روزانہ کیلئے دھونے پکانے وغیرہ والا مخصوص کر لیا کہ

بے چارہ سُنّتیں سیکھنے ہی سے محروم رہے) ایک اسلامی بھائی کی ذمہ داری یہ ہو کہ ضرورتاً

آرام کے وقفہ میں جاگ کر سامان وغیرہ کی حفاظت کریں ہر اسلامی بھائی کو ”اعلانِ عصر و مغرب“ یاد کروا کر باری باری سب سے اعلان کروائیے۔ (40 منٹ)

**مدنی مقصد کا حلقہ: (9:57 تا 10:37)** یہ حلقہ (41 منٹ) کا ہے، اس حلقے میں امیرِ قافلہ ابتدائی (26 منٹ) امیرِ اہلسنت و امانت برکاتہم العالیہ کے رسائل سے بیان کرے، بیان اس انداز میں ہو کہ شرکاء بورنہ ہوں، امیرِ قافلہ اس بیان کے ذریعہ اسلامی بھائیوں کو یہ ذہن دے کہ ”مجھے نیک بننا ہے“ اور ان میں ایسا جذبہ پیدا کرے کہ جو نماز نہیں پڑھتے تھے اُن کا نماز پڑھنے، مدنی قافلوں میں سفر کرنے، درس دینے اور ہفتہ وار سنتوں بھرے اجتماع میں شرکت کرنے کا ذہن بن جائے، امیرِ قافلہ اس بیان کے ذریعے اسلامی بھائیوں میں مدنی مقصد کے تحت نیکی کی دعوت کا جذبہ بیدار کرے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“

آخری (15 منٹ) میں ”12 مدنی کاموں“ کو دہرائیے اور ان میں سے کسی ایک مدنی کام میں عملاً شامل ہونے کا ذہن دیجئے۔

**انفرادی عبادت و مطالعہ: (10:38 تا 10:56)** (19 منٹ) اس حلقے میں

امیرِ قافلہ کوشش کرے کہ تمام اسلامی بھائی انفرادی عبادت میں مصروف ہو جائیں، تلاوتِ قرآن، ذکر اللہ عزَّوَجَلَّ میں مصروف ہو جائیں، کوئی مدینے شریف کی طرف رُخ کر کے 313 بار درود شریف پڑھنے میں مصروف ہو جائے، کوئی اسلامی بھائی شجرہ شریف سے وظائف کی ترکیب بنائے تو کوئی 40 روحانی علاج سے وظائف پڑھنے کی ترکیب بنائے۔ اس حلقے میں کوئی بھی اسلامی بھائی فارغ نہ بیٹھے (اس دوران کسی سنی عالم کی کتاب کا مطالعہ مثلاً احْسَامُ الْحَرَمَیْنِ مَعَ تَمْهِیْدِ الْإِيْمَانِ، مدنی گلدستے سے بہار شریعت کے مضامین اور مِنْهَاجُ الْعَابِدِیْنِ کے ابواب اور اِنْ شَاءَ اللہ عزَّوَجَلَّ کم از کم ہر سال امیرِ اہلسنّت و اٰمّت برکاتُہم العالیہ کے تمام رسائل اور تمام مدنی پھولوں کے پمفلٹ وغیرہ کا مطالعہ کروں گا کی نیت سے) (جس قدر ممکن ہو) مطالعہ بھی فرما سکتے ہیں)۔

**نیکی کی دعوت:** (10:57 تا 11:08) اس حلقے میں (12 منٹ) نیکی کی دعوت یاد کروائے، جو بخوشی سنانا چاہے وہ کھڑا ہو کر سنائے۔

## نیکی کی دعوت

ہم اللہ عزَّوَجَلَّ کے عاجز بندے اور اس کے پیارے حبیب صَلَّی اللہ تعالیٰ

علیہ والہ و سلم کے ادنی غلام ہیں یقیناً زندگی بے حد مختصر ہے ہم لمحہ بہ لمحہ موت کے قریب ہوتے جا رہے ہیں۔ عنقریب ہمیں اندھیری قبر میں اُتار دیا جائے گا۔ نجات تمام جہانوں کے پالنے والے خدائے اَحْكُمُ الْحَاكِمِينَ جَلَّ جَلالہ کی اطاعت اور مومنین پر رحم و کرم فرمانے والے رَسُوْلِ كَرِیْم، رء و ف رَحِیْم صَلَّی اللہ تعالیٰ علیہ والہ و سلم کی سُنَّتوں کی اتباع میں ہے۔

دعوت اسلامی کا ایک مدنی قافلہ..... شہر سے آپ کے علاقے کی..... مسجد میں آیا ہوا ہے ہم نیکی کی دعوت کیلئے حاضر ہوئے ہیں۔ آپ سے عرض ہے کہ آپ بھی ہمارا ساتھ دیجئے..... مسجد میں ابھی بیان جاری ہے، ابھی تشریف لے چلے اور چل کر بیان میں شرکت فرمالیجئے، ہم آپ کو لینے کیلئے آئے ہیں، آئیے تشریف لے چلئے۔ (اگر وہ تیار نہ ہوں تو کہیں کہ) اگر ابھی نہیں آسکتے تو نمازِ مغرب وہیں ادا فرمالیجئے۔ نماز کے بعد ان شاء اللہ عَزَّوَجَلَّ سُنَّتوں بھرا بیان ہوگا۔ آپ سے عاجزانہ التجا ہے کہ بیان ضرور سنئے گا۔ اللہ عَزَّوَجَلَّ ہمیں اور آپ کو دونوں جہاں کی بھلائیاں نصیب فرمائے۔ آمین بِجَاہِ النَّبِیِّ الْأَمِیْن صَلَّی اللہ تعالیٰ علیہ والہ و سلم

**انفرادی کوشش کا طریقہ:** (11:09 تا 11:20) امیر قافلہ انفرادی کوشش

کا طریقہ کار سکھائے اور عملی طریقہ کر کے دکھائے اور جن اسلامی بھائیوں کو ترغیبات

پچھلے حلقے میں یاد نہ ہوئی ہوں تو اُن کو اس حلقے میں بھی یاد کروائی جاسکتی ہیں۔

**انفرادی کوشش:** (11:21 تا 12:00) اس وقت میں اسلامی بھائی

نظریں جھکائے باوقار انداز میں باہر عام مسلمانوں کے پاس جا کر بعدِ سلام مخاطب

کے چہرے پر نگاہیں گاڑے بغیر (اس کی عادت بنانے کیلئے اِنْ شَاءَ اللہ عَزَّوَجَلَّ قفلِ مدینہ

عینک کا استعمال مفید رہیگا) اصلاحِ اعمال، گناہوں سے اجتناب اور موت و آخرت کا

ذہن دیتے ہوئے مدنی قافلوں میں سفر کیلئے انفرادی کوشش کیجئے اور ہاتھوں ہاتھ

مسجد میں لانے کی ترکیب بنائیں۔ اسی دوران کچھ اسلامی بھائی مسجد میں 12 مدنی

کاموں پر ایک دوسرے کا ذہن بنائیں۔

**سنتیں سیکھنے کا حلقہ:** (12:01 تا 12:30) اس حلقے میں امیر قافلہ

شرکاء کو سنتیں سکھانے کی ترکیب بنائے۔ 3 دن کے مدنی قافلے میں ”سنتیں“

سیکھنے سکھانے کی ترتیب: پہلے دن: کھانے کی سنتیں اور آداب، دوسرے دن:

مسواک شریف کی سنتیں، تیسرے دن: سلام و مصافحہ کی سنتیں۔ ۲ دن اور ۳۰ دن

کے مدنی قافلوں میں سنتیں سیکھنے کی ترتیب الگ الگ ہوگی جس کی تفصیلات

”رہنمائے جدول“ میں ملاحظہ فرمائیں۔ امیر قافلہ سنتیں سکھاتے ہوئے پیار



اور محبت سے ترکیب بنائے، ہر گز ہر گز کسی کو نہ ڈانٹے اور یاد رہے اس حلقے میں سنتیں سکھانی اور یاد کروانی ہیں اور ساتھ ساتھ ان سنتوں پر عمل کا ذہن بھی بنانا ہے، ایسا نہ ہو کہ شرکاء کو کھڑا کر کے سنتیں سنانے پر زور دیا جائے۔ یاد کرنے کے بعد کوئی خود سنانا چاہے تو اس کی مرضی لیکن امیر قافلہ اس معاملے میں شرکاء پر ہر گز سختی نہ کرے۔

ہے فلاح و کامرانی نرمی و آسانی میں

ہر بنا کام بگڑ جاتا ہے نادانی میں

**وَقْنِهْ طَعَام:** (12:30) بچے اچھی اچھی نیتوں کے ساتھ کھانا تناول فرمائیے۔

(بھوک سے کم کھانے کا ذہن دیتے ہوئے تین انگلیوں سے کھانے کی سنت پر عمل کا مشورہ بھی

دیجئے اس کی عادت ڈالنے اور دوسروں کو ڈالوانے کیلئے تھوڑے سے ربڑ بینڈ جیب میں رکھ لئے

جائیں۔ ہر کھانے کے موقع پر بٹنصر یعنی چھنگلیا کے برابر والی انگلی کو موڑ کر اُس میں ربڑ بینڈ

ڈال لینا، اِنْ شَاءَ اللہ عَزَّوَجَلَّ مفید رہے گا، مگر امیر قافلہ یہ وضاحت ضرور کرتا رہے کہ ہم سنت

کی عادت بنانے کے لئے ایسا کر رہے ہیں، ورنہ انگلی باندھنا سنت بھی نہیں اور منع بھی نہیں)

ممکن ہو تو مٹی کے برتن بھی ضرور استعمال کیجئے۔

**چوک درس:** اِذَا اِنْ ظُہْر سے ۱۲ منٹ قبل کسی بارونق مقام پر حقوقِ عامہ کا خیال

رکھتے ہوئے مثلاً راہ چلنے والے مسلمانوں اور موسیقیوں وغیرہ کا راستہ روکے بغیر (7 منٹ) روزانہ کم از کم دو درس دینے کی نیت کے ساتھ فیضانِ سنت سے چوک درس دیجئے۔ اذان ہونے پر خاموش ہو جائیے اور جواب دیجئے۔ اس دوران اشارہ سے گفتگو اور رکھنے اٹھانے وغیرہ کے کاموں سے بھی اجتناب کیجئے (اذان و اقامت کے وقت ہمیشہ اسی طرح اہتمام فرمائیے)۔

تمام اسلامی بھائی کم از کم ایک اسلامی بھائی کو ساتھ لا کر نمازِ ظہر جمعِ ستّ قبلہ پہلی صف میں تکبیرِ اولیٰ کے ساتھ خشوع و خضوع کی سعی کرتے ہوئے باجماعت ادا کیجئے۔ بعد نماز پورے آداب کا خیال رکھتے ہوئے دعا مانگئے (ہر نماز میں اسی طرح اہتمام فرمائیے اور جن نمازوں میں نوافل ہیں، وہ بھی ادا کیجئے)

**درسِ فیضانِ سنت:** (7 منٹ) فیضانِ سنت سے درس دیجئے، (ایک اسلامی بھائی کو خیر خواہ بنائیے۔ جو درس و بیان میں سب کو مبلغ کے قریب بٹھائے اور جانے والوں سے نرمی کے ساتھ شرکت کی درخواست کرے۔ درس کے بعد بیٹھے بیٹھے ملاقات کیجئے) اسکے بعد سنتیں سکھانے کا حلقہ لگائیے۔ اس میں باری باری اسلامی بھائی سنتیں دوہرائیں۔

**نماز سیکھنے کا حلقہ:** (30 منٹ) ”نماز کے احکام“ سے حلقہ

لگایا جائے، جس میں وضو، غسل، نماز وغیرہ اور آخری دن نماز کا عملی طریقہ سکھائیے۔

جو کچھ نماز کے احکام میں لکھا ہے وہی پڑھ کر سننا اور یاد کروانا ہے اپنی طرف سے

ہر گز ہر گز وضاحت مت کیجئے، کسی معاملے پر بحث بھی نہ کریں، کوئی الجھے تو

امیرِ قافلہ یوں عرض کر دے کہ نماز کے احکام میں مسئلہ یوں ہی لکھا ہے مزید

وضاحت کے لئے آپ علماء اہلسنت سے رابطہ فرمالیجئے۔ 3 دن کے مدنی قافلے

میں ”نماز کے احکام“ سے سکھانے کی ترتیب: **پہلے دن:** وضو کا طریقہ، فرائض

اور سنتیں (ص 8 تا ص 16) (اس میں امیرِ قافلہ وضو کے فرائض اور اس کی سنتیں یاد کروائے

باقی سمجھانے والے انداز میں صرف پڑھ کر سنائے)۔

**دوسرے دن:** غسل کا طریقہ، غسل کے فرائض (ص 100 تا ص 104) (اس میں امیرِ

قافلہ صرف غسل کے فرائض یاد کروائے اور باقی سمجھانے والے انداز میں صرف پڑھ کر سنائے)

**تیسرے دن:** تیمم کی سنتیں، طریقہ، فرائض اور نماز کا عملی طریقہ (ص 126 تا

ص 129)

(اس میں امیر قافلہ تیمم کے فرائض اور طریقہ یاد کروائے، باقی سمجھانے والے انداز میں صرف پڑھ کر سُنائے)۔ ۱۲ دن اور ۳۰ دن کے مدنی قافلوں میں سکھانے کی ترتیب الگ الگ ہوگی جس کی تفصیلات ”رہنمائے جدول“ میں ملاحظہ فرمائیں۔ اگر آپ کے مخارج درست ہوں تو نماز کے اذکار جن میں اذان کا جواب، اس کے بعد کی دعاء، سورۃ فاتحہ، قرآن شریف کی آخری 10 سورتیں، دعائے قنوت، اَلتَّحِيَّات، دُرُود ابراہیم (علیہ السلام) یاد کریں۔ ورنہ کسی درست مخارج والے اسلامی بھائی سے مدد حاصل کریں۔ اس حلقے میں وضو، غسل، نماز وغیرہ اور آخری دن نماز کا عملی طریقہ سکھائیے۔ ورنہ کسی درست مخارج والے اسلامی بھائی سے مدد حاصل کریں۔

**درس و بیان سیکھنے کا حلقہ:** (19 منٹ) اس حلقے میں امیر قافلہ شرکاء میں سے جن کو درس نہیں آتا اُن کو درس اور جن کو بیان کرنا نہیں آتا اُن کو بیان سکھائے۔  
**دعائیں یاد کرنے کا حلقہ:** (19 منٹ) گرمیوں میں اس وقت اور سردیوں میں یہ حلقہ عشاء کے بعد ہوگا۔ 3 دن کے مدنی قافلے میں ”دُعائیں“ سیکھنے سکھانے کی ترتیب: پہلے دن: کھانا کھانے سے پہلے اور بعد کی دُعا۔ دوسرے دن: گھر میں

داخل ہونے کی دُعا۔ تیسرے دن: استنجاء خانے میں داخل ہونے کی دُعا۔

دیگر مسنون دعاؤں وغیرہ کے علاوہ چھ کلمے شریف، ایمان

مُفَصَّل، ایمان مُجْمَل، مع ترجمہ اور بالغ، نابالغ اور نابالغہ کے جنازے کی

دعا میں، تَلْبِیْہ، تکبیر تشریق اور دیگر مسنون دعاؤں وغیرہ میں سے (جتنا ممکن ہو)

یاد کروائیے۔ اذان عصر تک وقفہ استراحت ہو، آرام کیجئے یا کسی مَدَنی انعام

پر عمل کر لیجئے مثلاً مَدَنی مکتوب وغیرہ کی ترکیب کر سکتے ہیں (باہر کسی بھی وقت

ہر گز مت گھومئے)۔ ۱۲ دن اور ۳۰ دن کے مدنی قافلوں میں دعائیں سیکھنے سکھانے کی

ترتیب الگ الگ ہوگی جس کی تفصیلات ”رہنمائے جدول“ میں ملاحظہ

فرمائیں۔

### حلقوں کے بعد اذانِ عصر تک وقفہ آرام

علاقائی دورہ برائے نیکی کی دعوت: بعد نمازِ عصر: (12 منٹ) نیکی کی

دعوت کے فضائل پر بیان ہو۔ علاقائی دورہ کا اعلان دُعا سے پہلے کر لیجئے۔

(امیرِ قافلہ کو چاہئے کہ قافلہ پہنچتے ہی امام مسجد/خطیب/کمٹی وغیرہ سے اعلانات کی اجازت کی

ترکیب بنا لے، اعلان کرنے والے کو چاہیے کہ نمازِ عصر اقامت کہنے والے کے دائیں جانب ادا کرے اور وہیں قبلہ رُو کھڑے ہو کر اعلان کرے، اعلان اتنی آواز سے ہو کہ تمام نمازی باسانی سُن سکیں) دُعا کے بعد نیکی کی دعوت کے فضائل پر (12 منٹ) بیان ہو، حاضرین کو علاقائی دورہ برائے نیکی کی دعوت کیلئے تیار کیا جائے۔ پھر مدنی مرکز کے دیئے ہوئے طریقے کے مطابق عصر کے بعد ہی علاقائی دورہ کیجئے اور نیکی کی دعوت کا زبانی یاد کر کے پیش کیجئے۔

اس دوران عصر تا مغرب مسجد میں درسِ فیضانِ سنت (تخریج شدہ) اور امیرِ اہلسنت و اُمتِ برکاتِہم العالیہ کے رسائل سے درس دیا جائے۔ 3 دن کے مدنی قافلے میں صرف فیضانِ سنت (تخریج شدہ) کے بابِ آدابِ طعام سے ہی ترکیب کی جائے۔ تفصیل درج ذیل ہے:

- (1) فیضانِ سنت (تخریج شدہ) کے نیچے دیئے ہوئے (صفحہ نمبر 177 تا 209)
  - (2) فیضانِ سنت (تخریج شدہ) کے نیچے دیئے ہوئے (صفحہ نمبر 210 تا 242)
  - (3) فیضانِ سنت (تخریج شدہ) کے نیچے دیئے ہوئے (صفحہ نمبر 243 تا 276)
- ہو سکے تو آخر میں چند منٹ سنتیں سیکھنے سکھانے کا حلقہ لگایا جائے۔

**بعد نمازِ مغرب:** فرض کے بعد اعلان، مَدَنی قافلوں میں ہاتھوں ہاتھ سفر کی ترغیب پر پہلے اور دوسرے دن (تقریباً 12 منٹ) اور آخری دن (تقریباً 26 منٹ) بیان ہو۔ پہلے دن ترغیب دلا کر نیتیں کروائیں اور دوسرے دن نیت کروانے کیساتھ نام بھی لکھیں، آخری رات سفر کی نیت کرنے اور نام لکھوانے والوں کیساتھ سنتوں بھرا اجتماع کر کے بزرگانِ دین رحمہم اللہ تعالیٰ کی دین کی خاطر قربانیاں بتا کر مَدَنی قافلوں کی بھرپور ترغیب پر بیان ہو۔ (اس بات کا خصوصی خیال رکھئے کہ مغرب اور عشاء دونوں میں سے جس میں نمازی زیادہ ہوں اسی نماز میں اجتماع کی ترکیب بنائے جس میں مختصر تلاوت، نعت شریف اور 26 منٹ کا بیان، صلوٰۃ و سلام کے تین اشعار اور دُعا کی جائے) بعد اجتماع ہاتھوں ہاتھ تیار ہونے والوں کی مَدَنی قافلوں میں سفر کی ترکیب بنائیے۔ خود بھی یکمشت 12 ماہ کیلئے سفر کی نیت فرما کر (ممکن ہو تو) ہاتھوں ہاتھ سفر کی ترکیب بنا لیجئے (دورانِ سفر اگر گاڑی میں ہوں تو) کھڑکی سے باہر نظر ڈالنے سے بچئے۔

**وقفہ طعام:** (مغرب تا عشاء) اچھی اچھی نیتیں کر کے سُنّت کے مطابق دعا پڑھ کر کھانا کھانے کی ترکیب بنائیے۔ دورانِ طعام ہر لقمے پر ”یا وَاَجِدُ“ وغیرہ بھی

پڑھئے۔ اس کے لئے امیرِ اہلسنت و اُمت برکاتُہم العالیہ کا مرتب کردہ نیتوں والا کارڈ مکتبۃ المدینہ سے حاصل کیا جاسکتا ہے۔

**بعد نمازِ عشاء: فیضانِ سنت سے (7 منٹ)** درس دیجئے پھر کیسٹ بیان سے پہلے (7 منٹ) انفرادی کوشش کے لئے دودوا سلامی بھائی باہر جائیں اور پھر واپس آ کر کیسٹ اجتماع کی ترکیب بنائیں، جس میں ایک دن امیرِ اہلسنت و اُمت برکاتُہم العالیہ کا بیان اور ایک دن مدنی مذاکرہ سنیں۔ اگر کیسٹ بیان میسر نہ ہو تو امیرِ اہلسنت و اُمت برکاتُہم العالیہ کے رسائل سے بیان کیا جائے۔ (نوٹ: جن ذمہ داران کے بیانات کی کمیٹیں مکتبۃ المدینہ پر آچکی ہیں، اس حلقے میں اُن کے بیانات کی کمیٹیں بھی چلا سکتے ہیں۔) اس حلقے میں کم از کم دو گھنٹے دعوتِ اسلامی کے مدنی کاموں میں صرف کرنے کی نیت کے ساتھ پردے میں پردہ کے اہتمام اور پورے دن سبز عمامہ شریف، بمع سر بند، زلفیں، ایک مُشت داڑھی، سنت کے مطابق سفید لباس، سامنے سینے کی جانب مسواک اور ٹخنوں سے اونچے پانچے رکھنے کی نیت کے ساتھ شریک ہوں۔ بعد حلقہ انفرادی کوشش کے ذریعے مدنی ماحول کی برکتیں بتا کر



مدنی قافلوں میں سفر کی نیتیں کروا کر نام وغیرہ لکھیں اور اپنے ساتھ سفر بھی کروائیں۔

**قفلِ مدینہ:** شرکائے قافلہ کو چونکہ اکثر وقت مسجد ہی میں گزارنا ہے لہذا قفلِ مدینہ

سے متعلق ان چند انعامات کے نفاذ میں دونوں جہاں کی عافیت ہے۔ مثلاً قہقہہ

لگانے سے بچتے ہوئے ضروری بات بھی دعوتِ اسلامی کی اصطلاحات کے

استعمال کے ساتھ (درست تلفظ کی ادائیگی کا لحاظ رکھتے ہوئے) کم لفظوں میں لکھ کر یا

اشارے سے کرنا اور قُصُول بات منہ سے نکلنے پر نام ہو کر دُرُودِ پاک پڑھ لینا۔

سامنے والے کے چہرہ پر نگاہیں گاڑے بغیر نظریں جھکا کر گفتگو کرنے کی عادت ڈالنا۔

(اس کیلئے روزانہ کم از کم بارہ منٹ قفلِ مدینہ کے عینک کا استعمال مفید ہے)

**دُہرائی کا حلقہ:** (12 منٹ) آج جو کچھ سیکھا ہے امیر قافلہ حلقے کی صورت میں

شرکاء کے سامنے خود ہی اسکی دُہرائی کرے اور اگر کوئی بخوشی سنانا چاہے تو سنے اور

حوصلہ افزائی بھی کرے۔

**فکرِ مدینہ:** پھر امیر قافلہ مدنی انعامات کے مطابق اجتماعی فکرِ مدینہ خود کروائے

جس میں تمام شرکائے قافلہ سنجیدگی اور توجہ کے ساتھ آج مدنی انعامات کے مطابق

کہاں تک عمل ہوا کے تحت مدنی انعامات کے رسالے میں دیئے گئے خانے پر کرنے کی ترکیب کریں۔ پھر اجتماعی ترغیب دلا کر تمام شرکاء کو نیت کروائیں کہ اِنْ شَاءَ اللہ عَزَّوَجَلَّ روزانہ کم از کم 2 اسلامی بھائیوں کو مدنی قافلے میں سفر اور ہر ماہ مدنی انعامات کا رسالہ پُر کر کے جمع کروانے کیلئے ترغیب دلائیں گے اور اِنْ شَاءَ اللہ عَزَّوَجَلَّ خود بھی ہر ماہ مدنی انعامات کا رسالہ پُر کر کے جمع کروانے کے ساتھ ساتھ تین دن کیلئے مدنی قافلے میں ہر ماہ سفر بھی کریں گے۔

**اخلاقی نکھار کیلئے:** سونے سے قبل ان مدنی انعامات کا معمول رکھنے کی نیت فرمالیجئے اور سارا دن اس کے لئے کوشش بھی کیجئے، مثلاً: آپ جناب اور ”جی“ کہنے کی عادت ڈالنے اور بات سمجھ میں آنے کے باوجود سوالیہ انداز میں ”ہیں“ یا ”کیا؟“ کہنے، دوسروں کی بات اطمینان سے سننے کی بجائے اُس کی بات کاٹ کر اپنی بات شروع کرنے، الزام تراشی، گالی گلوچ کرنے اور نام بگاڑنے سے بچنے، عیوب پر مطلق ہونے پر پردہ پوشی اور راز کی بات کی حفاظت کی عادت بنانے، جھوٹ، غیبت، چغلی، حسد، تکبر اور وعدہ خلافی وغیرہ سے خود کو بچانے، دوسروں سے مانگ کر چیزیں استعمال کرنے، ایسے فضول سوال کرنے سے بچنے

جس سے مسلمان عموماً جھوٹ کے کبیرہ گناہ میں مبتلا ہو جاتے ہیں (مثلاً بلا ضرورت پوچھنا! کہ بھائی ہمارا کھانا کیسا لگا؟ آپ کا سفر کیسا گزرا؟ وغیرہ) عاجزی کے ایسے الفاظ (جن کی دل تائید نہ کرے) بولنے، فلمیں ڈرامے دیکھنے اور گانے باجے سننے کی عادت نکالنے، سلام کا جواب اور چھینکے والا **اَلْحَمْدُ لِلّٰہِ عَزَّوَجَلَّ** کہے تو اس کے جواب میں **یَرْحَمُکَ اللّٰہُ** اتنی آواز سے کہنا کہ وہ سن لے، آئندہ کی ہر جائز بات کے ارادے پر **اِنْ شَاءَ اللّٰہُ عَزَّوَجَلَّ**، مزاج پرسی پر شکوہ کرنے کے بجائے **اَلْحَمْدُ لِلّٰہِ عَلٰی کُلِّ حَالٍ**، کسی نعمت کو دیکھ کر **مَا شَاءَ اللّٰہُ عَزَّوَجَلَّ** اور گناہ ہوتے ہی فوراً توبہ کرنے کی عادت بنانے کیلئے بھی کوشش کریں گے۔ (اِنْ شَاءَ اللّٰہُ عَزَّوَجَلَّ)

### صلوۃ التوبہ اور وقفہ آرام

سورۃ مُلک، آیۃ الکرسی، تسبیح فاطمہ رضی اللہ تعالیٰ عنہا اور صلوۃ التوبہ والے مدنی انعام پر عمل کی سعادت پانے کے بعد سونے کی دعا اور سوتے وقت پڑھنے کے اوراد وغیرہ پڑھ کر اور اذانِ عشاء کے وقت سے لے کر دو گھنٹے کے اندر اندر فارغ ہو کر سنتِ بکس بسر ہانے رکھ کر آرام فرما لیجئے۔ ممکن ہو تو کوئی چیز بیچ میں رکھ لیجئے۔ مگر کسی کے پاؤں اس سمت ہوتے ہوں تو ایسا بیگ نہ

رکھئے جس میں کوئی کتاب یا تحریر ہو نیز دوسروں کے پاؤں اس طرف ہونے کا اندیشہ ہو تو سنتِ بکس بھی وہی سرہانے رکھئے، جس کے اوپر یا اندر کسی قسم کی تحریر یا لیبیل وغیرہ نہ ہو۔ اسی طرح تعویذات اور جیب کی تحریریں نکال کر ادب کی جگہ پر رکھ دیجئے، تاکہ کسی اور سونے والے کے پاؤں اس طرف نہ ہوں، آپ بھی اپنے پاؤں کسی تحریر کی طرف تو نہیں کر رہے؟ یہ غور کر لیا کریں، اور ان باتوں کا ہمیشہ خیال رکھئے۔

### باادب بانصیب      بے ادب بے نصیب

ایک تکیہ پر دو یا ایک چادر میں بھی دو اسلامی بھائی ہر گز ہر گز نہ سوائیں، اپنی چادر یا چٹائی بچھا کر سونے میں احتیاط زیادہ ہے۔ (بیدار ہونے پر چادر یا چٹائی اور کپڑے تبدیل کر کے فوراً تہہ فرمالیا کریں) نظم و ضبط کے ساتھ ایک قطار میں سوائیں، ہمیشہ دو اسلامی بھائیوں کے درمیان کم از کم دو ہاتھ کا فاصلہ رکھیں ضرورتاً ایک یا دو اسلامی بھائی جاگ کر سامان وغیرہ کی حفاظت فرمائیں۔

**تہجد:** صبح صادق سے 19 منٹ قبل تہجد کیلئے جگائیے، نماز تہجد کے بعد اذان فجر تک ذکر و رود اور تلاوت کا سلسلہ جاری رکھئے۔

**روزانہ کے اوراد:** روزانہ شجرہ شریف سے چند ”اوراد“ کم از کم 70 بار استغفار،

166 بار لَا إِلَهَ إِلَّا اللَّهُ، پھر 3 بار مُحَمَّدٌ رَسُوْلُ اللَّهِ صَلَّى اللَّهُ تَعَالَى عَلَيْهِ وَآلِهِ

وَسَلَّمَ اور بارہ منٹ آنکھیں بند کر کے 313 مرتبہ دُرود شریف پڑھیے اس

دوران تصورِ گنبدِ خضریٰ بھی کر سکتے ہیں۔ اذان کے وقت بات چیت، چلت پھرت،

اٹھانا رکھنا، فون پر گفتگو وغیرہ تمام کام کاج موقوف کر کے اذان کا جواب دیجئے

(یہ زندگی بھر کے لئے اپنا معمول بنا لیجئے)

**صدائے مدینہ:** امیرِ اہلسنت دامت برکاتہم العالیہ ارشاد فرماتے ہیں کہ اذانِ فجر کے بعد

(مدنی قافلہ کے علاوہ بھی) بغیر میگا فون کے دو دور فتنِ اسلامی بھائی صدائے مدینہ

لگائیں۔ لیکن اس بات کا خیال رکھئے کہ اتنی زوردار آواز نہ ہو کہ مریضوں، بچوں اور اسلامی

بہنوں (جو گھر میں نماز میں مشغول ہوں یا پڑھ کر دوبارہ لیٹ گئی ہوں) کو تشویش ہو۔ درس و بیان

کرنے، نعت شریف پڑھنے اور اسپیکر وغیرہ چلانے میں ہمیشہ نمازیوں، تلاوت کرنے

والوں اور سونے والوں کی ایذا رسانی سے بچنا شرعاً واجب ہے۔ کہیں ایسا نہ ہو کہ ہم

ظاہری عبادت سے خوش ہو رہے ہوں مگر اس میں دوسروں کی پریشانی کا باعث بن کر

حقیقت میں مَعَاذَ اللَّهِ عَزَّوَجَلَّ گنہگار اور دوزخ کے حقدار بن رہے ہوں۔

نمازِ فجر خشوع و خضوع کی سعی کے ساتھ پہلی صف میں ادا فرمائیے۔ بعد نماز پورے آداب کا خیال رکھتے ہوئے دعاء مانگئے۔ سارا دن جن نمازوں میں سستئیں اور نوافل ہوں ان کی ادائیگی کا بھی اہتمام فرمائیے۔

**بعد نماز فجر:** (30 منٹ) فرض نماز کے بعد اعلان ہوا اور 12 منٹ کے سستوں بھرے بیان کے بعد پرتپاک طریقے پر ملاقات کرتے ہوئے انفرادی کوشش فرمائیں، فجر تا اشراق والے مدنی حلقے میں شرکت کی نیت کے ساتھ جن اسلامی بھائیوں کو قرآن مجید پڑھنا نہیں آتا، امیر قافلہ 18 منٹ تک مَدْرَسَةُ الْمَدِينَةِ میں روزانہ شرکت اور ایک بار قرآن پاک ناظرہ دُرُست مخارج سے پڑھنے کی نیت کے ساتھ آخری دس سورتوں میں سے کوئی سورۃ شرکاء کو (جس قدر ممکن ہو) یاد کروائیے پھر کم از کم تین آیات کنز الایمان شریف سے مع ترجمہ و تفسیر پڑھنے یا سننے کا سلسلہ کیجئے (اگر ”خَزَائِنُ الْعِرْفَان“ پڑھنا دشوار معلوم ہو تو مفتی احمد یار خان نعیمی رحمۃ اللہ تعالیٰ علیہ کا ”نُورُ الْعِرْفَان“ پڑھیں کہ کافی آسان ہے اور یہ بھی کُنْزُ الْإِيمَان ہی کی تَفْسِیر ہے)۔ خدا نخواستہ مخارج درست نہیں تو اس دوران ذکر و درود اور مطالعہ میں

مشغول رہیں اور تلفظ کی درستی کے لئے اِغْرَاب کا لحاظ رکھتے ہوئے کم از کم چار صفحات فیضانِ سنت کا مطالعہ فرمائیے۔ طلوع آفتاب کے 22 منٹ بعد اشراق و چاشت کے نوافل ادا کیجئے اور بعدِ نوافل (9 بجے) تک آرام کیجئے۔

**مطالعہ:** جو سونا نہیں چاہتے وہ مسجد میں تلاوت، عبادت یا مطالعہ وغیرہ فرمائیں۔ مسجد کے باہر (کسی وقت بھی) نہ گھومیں، بعدِ آرام پردے میں پردہ کے اہتمام کے ساتھ ناشتہ فرمائیے۔

**مدنی التجانیس:** تمام اسلامی بھائی روزانہ شجرہ عطارِیہ سے چنداؤں را دم از کم ”70 بار اَسْتَغْفِرُ اللہ 166 بار لَا إِلَهَ إِلَّا اللَّهُ پھرتین بار مُحَمَّدٌ رَسُوْلُ اللہ صَلَّی اللہ تعالیٰ عَلَیْہِ وَاٰلِہٖ وَسَلَّم“ اور بارہ منٹ آنکھیں بند کر کے کم از کم 313 بار درود شریف پڑھیں (یہ زندگی بھر کیلئے معمول بنائیے)۔

## مزید مدنی انعامات کے حصول کیلئے

امیر قافلہ اگر شرکاء قافلہ کو سفر پر روانہ ہونے سے پہلے مُندرجہ ذیل مدنی انعامات کے تحت مدنی ذہن بنائے تو اِنْ شَاءَ اللہ عَزَّوَجَلَّ مدنی قافلہ بہت

کم مسائل سے دوچار ہوگا مثلاً: مرکزی مجلسِ شوریٰ، اپنے سے متعلق ہر مشاورت و مجلس کے نگران (مثلاً امیر قافلہ) کی شریعت کے دائرے میں بہر صورت اطاعت کرنا، ایک یا چند سے دوستی گانٹھنے سے بچنا، کسی ذمہ دار یا عام اسلامی بھائی سے اختلاف کی صورت میں دوسروں پر اظہار نہ کرنا، طنز و ہنسی مذاق کی عادت نکالنا، غصہ آجانے کی صورت میں چُپ سادھ لینا وغیرہ مدنی قافلے میں سفر کی برکت سے **إِنْ شَاءَ اللَّهُ عَزَّوَجَلَّ** ہفتہ وار سنتوں بھرے اجتماع میں (اول تا آخر) شرکت، کم از کم چار سے ملاقات، ایک کا مکمل پتا حاصل کرنا اور راتِ اعتکاف کے ساتھ ساتھ **إِنْ شَاءَ اللَّهُ عَزَّوَجَلَّ** مسجد اجتماع میں شرکت اور ہفتے میں کم از کم ایک بار کسی مریض یا دکھی کے گھریا اسپتال جا کر غمخواری کے ساتھ تحفہ پیش کرنا، کم از کم ایک روزہ رکھنے کی سعادت حاصل کرنا۔ اور **إِنْ شَاءَ اللَّهُ عَزَّوَجَلَّ** مدنی قافلے سے واپسی پر، اجنبیہ (یعنی وہ عورت جس سے نکاح جائز ہو) سے پردہ کرنے کے ساتھ، گھر کے برآمدوں سے باہر اور کسی دوسرے کے گھر میں جھانکنے سے بچتے ہوئے اگر گھر میں مدنی ماحول بنانے کیلئے ”15 مدنی پھول“ کے مطابق اپنے



معمولات رکھیں تو ان شاء اللہ عزوجل مکمل 72 مدنی انعامات کا عامل بننے کی سعادت پاسکتے ہیں۔

## صدائے مدینہ کا طریقہ

بِسْمِ اللّٰهِ الرَّحْمٰنِ الرَّحِیْمِ ط پڑھ کر تھوڑے تھوڑے وقفے سے دُرود و سلام کے ذیل میں دیئے ہوئے صیغے پڑھتے رہیں:

اَلصَّلٰوَةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِکَ وَاَصْحٰبِکَ یَا حَبِیْبَ اللّٰهِ

اَلصَّلٰوَةُ وَالسَّلَامُ عَلَیْکَ یَا نَبِیُّ اللّٰهِ وَعَلٰی اٰلِکَ وَاَصْحٰبِکَ یَا نُوْرَ اللّٰهِ

صدائے مدینہ اس طرح لگائیے: ”میٹھے میٹھے اسلامی بھائیو اور اسلامی

بہنو! فجر کی نماز کا وقت ہو گیا ہے۔ نماز نیند سے بہتر ہے۔ جلدی جلدی اُٹھیے اور

نماز کی تیاری کیجئے۔ اللہ عزوجل آپ کو بار بار حج نصیب کرے، اور بار بار میٹھا

میٹھا مدینہ دکھائے، جلدی جلدی اُٹھیے اور نماز فجر کی تیاری کیجئے۔“ (اب پھر اوپر

دیا ہوا دُرود و سلام پڑھئے۔ اس کے بعد موقع کی مناسبت سے دوبارہ اوپر دیا ہوا مضمون یا نیچے

دیئے گئے امیر اہلسنت و اُمت برکاتہم العالیہ کے نظم کردہ اشعار میں سے منتخب اشعار پڑھئے۔)

## فجر کا وقت ہو گیا اُٹھو!

فجر کا وقت ہو گیا اُٹھو! اے غلامانِ مصطفیٰ اُٹھو!  
 جاگو جاگو اے بھائیو، بہنو! چھوڑو چھوڑو اب بستر اُٹھو!  
 تم کو حج کی خدا سعادت دے جلوہ دیکھو مدینے کا اُٹھو!  
 اُٹھو ذکرِ خدا عزَّ وَّجَل کرو اُٹھ کر! دل سے لو نامِ مصطفیٰ اُٹھو!  
 فجر کی ہو چکی اذانیں وقت ہو گیا ہے نماز کا اُٹھو!  
 بھائیو! اُٹھ کر اب وضو کر لو اور چلو خانہ خدا اُٹھو!  
 نیند سے تو نماز بہتر ہے! اب نہ مطلق بھی لیٹنا اُٹھو!  
 جلد اُٹھو بھی اب کھڑے ہو جاؤ! آنکھ شیطاں نہ دے لگا اُٹھو!  
 جاگو جاگو نماز، غفلت سے کرنے بیٹھو کہیں قضا اُٹھو!  
 اب ”جو سوئے نماز کھوئے“ وقت سونے کا اب نہیں رہا اُٹھو!  
 یاد رکھو! نماز اگر چھوٹی قبر میں پاؤ گے سزا اُٹھو!  
 نیند مہنگی پڑے گی محشر میں ہوگا ناراض کسیر یا اُٹھو!

سب مدینے کو جارہے ہیں لو تم بھی طیبہ کا راستہ اٹھو!  
 میں بھکاری نہیں ہوں در در کا میں ہوں سرکار کا گدا اٹھو!  
 مجھ کو دینا نہ پائی پیسہ تم! میں ہوں طالب ثواب کا اٹھو!  
 تم کو دیتا ہے یہ دعا عطار فضل تم پر کرے خدا عزّ وجلّ اٹھو!

## آہ! مدنی قافلہ اب جارہا ہے لوٹ کر

امیر اہلسنت و اہل ایمان کے نظم کردہ یہ اشعار دعوتِ اسلامی کے

سنّتوں کی تربیت کے لئے سفر کرنے والے مدنی قافلے کی واپسی پر سنّتوں کی تڑپ  
 رکھنے والے عاشقانِ رسول کے ولولہ انگیز جذبات کے عکاس ہیں۔

آہ! مدنی قافلہ اب جارہا ہے لوٹ کر کوئی دل تھامے کھڑا ہے کوئی ہے ہاشم تر  
 سنّتوں کی تربیت کے قافلوں کے قدردان جب پلٹے ہیں گھروں کو روتے ہیں وہ پھوٹ کر  
 کس قدر خوش تھے جب نکل کر چل آئے تھے گھر سے جب اب اداسی چھا رہی ہے ہائے سب کے قلب پر  
 فکر تھی گھر بار کی نہ فکر کاروبار کی لطف خوب آتا تھا ہم کو مسجدوں میں بیٹھ کر  
 جاتے ہی دنیا کے جھگڑے پھر گلے پڑ جائیں گے کیا کریں لاچار ہیں قابو نہیں حالات پر

یا خدا! نکلوں میں مدنی قافلوں کیساتھ کاش سنتوں کی تربیت کے واسطے پھر جلد تر  
ہائے! سارا وقت میرا غفلتوں میں کٹ گیا آہ! کب ہوگا میسر سنتوں کا پھر سفر  
مسجدوں کا بھی ادب ہائے! نہ مجھ سے ہوسکا درگزر کر دے الہی بہر شاہِ بحر و بر  
ہم غریبوں کو مدینے میں بلاو یا نبی! ہونصیب آقا ہمیں بھی اب مدینے کا سفر  
اپنی ساری نیکیاں عطا کرنے کی اس کے نام بارہ مدنی قافلوں کے ساتھ جو کر لے سفر

**اعلانِ فجر:** بِسْمِ اللّٰهِ الرَّحْمٰنِ الرَّحِیْمِ ۝ الصَّلٰوۃُ وَالسَّلَامُ عَلَیْكَ یَا رَسُوْلَ اللّٰهِ ۝  
**بیٹھے بیٹھے اسلامی بھائیو!** ابھی دعا کے فوراً بعد اِنْ شَاءَ اللّٰهُ عَزَّوَجَلَّ سنتوں  
بھرا بیان ہوگا تشریف رکھئیے اور ڈھیروں ثواب کمائیے۔

**اعلانِ عصر:** بِسْمِ اللّٰهِ الرَّحْمٰنِ الرَّحِیْمِ ۝ الصَّلٰوۃُ وَالسَّلَامُ عَلَیْكَ یَا رَسُوْلَ اللّٰهِ ۝  
آپ کے علاقے میں نیکی کی دعوت کو عام کرنے کیلئے آپ کی مدد درکار ہے۔ برائے  
کرم دعا کے بعد تشریف رکھئے اور ڈھیروں ثواب کمائیے۔

**اعلانِ مغرب:** بِسْمِ اللّٰهِ الرَّحْمٰنِ الرَّحِیْمِ ۝ الصَّلٰوۃُ وَالسَّلَامُ عَلَیْكَ یَا رَسُوْلَ اللّٰهِ ۝  
**بیٹھے بیٹھے اسلامی بھائیو!** ابھی نماز کے فوراً بعد اِنْ شَاءَ اللّٰهُ عَزَّوَجَلَّ سنتوں بھرا بیان  
ہوگا۔ تشریف رکھئے اور ڈھیروں نیکیاں کمائیے۔

## جدول کی دُہرائی

اَلْحَمْدُ لِلّٰہِ عَزَّوَجَلَّ مَدَنی مشورے کا حلقہ جاری ہے۔ اِنْ شَاءَ اللہ عَزَّوَجَلَّ ساڑھے 12 بجے تک سیکھنے سکھانے کا عمل جاری رہے گا۔ کھانا تیار ہوا تو سُنّت کے مطابق بیٹھ کر پردے میں پردہ والے مَدَنی انعام پر عمل کرتے ہوئے کھالیا جائیگا ورنہ نگاہیں جھکائے مسلمانوں کو سلام کرتے ہوئے چلنے والے (مَدَنی انعامات پر عمل کرتے ہوئے) کسی بارونق مقام پر اِنْ شَاءَ اللہ عَزَّوَجَلَّ حقوق عامہ کا خیال رکھتے ہوئے چوک درس دیا جائیگا۔

ظہر میں جلدی سے تیار ہو کر مسجد کی پہلی صف مع تکبیر اُولیٰ (والے مَدَنی انعام) کے مطابق باجماعت نمازِ ظہر ادا کی جائے گی۔ نمازِ ظہر کے بعد درسِ فیضانِ سُنّت دینے یا سننے (والے مَدَنی انعام) پر عمل کی سعادت حاصل کی جائے گی۔ پھر اِنْ شَاءَ اللہ عَزَّوَجَلَّ سیکھنے سکھانے کا عمل جاری رہے گا، وقت ملے گا تو آرام کر لیا جائیگا، ورنہ اذانِ عصر سے قبل فوراً تیار ہو کر، نمازِ عصر مسجد کی پہلی صف مع تکبیر اُولیٰ (والے مَدَنی انعام) کے مطابق مع سُنّتِ قبلیہ باجماعت ادا کی جائے گی۔ نماز کے بعد ایک اسلامی بھائی اعلان فرمائیں گے، پھر اِنْ شَاءَ اللہ عَزَّوَجَلَّ بیان

ہوگا۔ بیان کے بعد علاقائی دورہ برائے نیکی کی دعوت (والے مَدَنی انعام) پر عمل کی سعادت حاصل کرنے کیلئے اِنْ شَاءَ اللہ عَزَّوَجَلَّ باہر جائیں گے۔ اس دوران مسجد میں درس و بیان کا سلسلہ جاری رہے گا، اذان مغرب سے تقریباً ۱۰ منٹ قبل دوبارہ مسجد میں آجائیں گے اور طبعی حاجات وغیرہ سے فارغ ہو کر اذان و اقامت کے وقت خاموش رہ کر جواب دینے (والے مَدَنی انعام) پر عمل کرتے ہوئے تمام اسلامی بھائی نمازِ مغرب پہلی صف میں تکبیرِ اولیٰ (والے مَدَنی انعام) کے مطابق باجماعت ادا کریں گے، نماز کے بعد ایک اسلامی بھائی اعلان کریں گے پھر اِنْ شَاءَ اللہ عَزَّوَجَلَّ بیان ہوگا، بیان کے بعد ۲۱ منٹ انفرادی کوشش کرنے (والے مَدَنی انعام) پر عمل کی سعادت حاصل کی جائیگی، کھانا میسر ہوا تو (مَدَنی انعامات کے مطابق) پردے میں پردے کی احتیاط کے ساتھ پیٹ کا قفل مدینہ لگاتے ہوئے کھالیا جائے گا ورنہ اذانِ عشاء سے قبل جلدی تیاری کر کے مسجد کی پہلی صف مع تکبیرِ اولیٰ (والے مَدَنی انعام) کے مطابق نمازِ عشاء باجماعت ادا کی جائے گی۔

درس کے بعد اِنْ شَاءَ اللہ عَزَّوَجَلَّ کیسٹ اجتماع ہوگا یا رسائل

عطاریہ (والے مَدَنی انعام) پر عمل کرتے ہوئے ایک رسالہ پڑھ کر سنایا جائیگا، اس دوران

کچھ اسلامی بھائی 19 منٹ کیلئے باہر جا کر نئے اور پرانے اسلامی بھائیوں پر انفرادی کوشش (والے مَدَنی انعام) کی ترکیب بنائیں گے، اس کے بعد ہرائی کا حلقہ ہوگا، پھر صلوة التَّوْبہ اور سورۃ الملک (والے مَدَنی انعام) پر عمل کی سعادت حاصل کی جائے گی اس کے بعد تمام اسلامی بھائی (اجتماعی طور پر) فکرِ مدینہ (والے مَدَنی انعام) پر عمل کی سعادت پا کر مَدَنی انعام کے مطابق سُنّتِ بکس سرہانے رکھ کر سوتے وقت کے اور ادھر رکھ کر ممکنہ صورت میں پردے میں پردہ کی ترکیب کر کے سو جائیں گے۔ وقت مناسب پر تہجد کی نماز کیلئے اٹھایا جائے گا تمام اسلامی بھائی تہجد کی نماز (والے مَدَنی انعام) پر عمل کی سعادت حاصل کریں گے، پھر شجرہ عطارِ یہ (والے مَدَنی انعام) پر عمل کرتے ہوئے تلاوت اور ذکر و رُود میں مشغول ہو جائیں گے۔ اذانِ فجر کے بعد تمام اسلامی بھائی صدائے مدینہ (والے مَدَنی انعام) پر عمل کی سعادت پانے کیلئے مسجد سے باہر تشریف لے جائیں گے۔ جماعتِ فجر سے تقریباً 10 منٹ قبل واپس آ کر مسجد کی پہلی صف میں تکبیرِ اولیٰ (والے مَدَنی انعام) کے مطابق نمازِ فجر باجماعت ادا کریں گے۔ نماز کے بعد ایک اسلامی بھائی اعلان کریں گے، پھر اِنْ شَاءَ اللہ عَزَّوَجَلَّ بیان ہوگا، اس کے بعد اِنْ شَاءَ اللہ عَزَّوَجَلَّ سیکھنے

سکھانے کا عمل جاری رہے گا۔ پھر تمام اسلامی بھائی اشراق و چاشت کے نوافل ادا کرنے (والے مَدَنی انعام) پر عمل کی سعادت حاصل کریں گے۔ پھر وقفہ برائے آرام ہوگا۔ 08:45 پر تمام اسلامی بھائیوں کو نیند سے بیدار کیا جائے گا۔ تمام اسلامی بھائی طبعی حاجت وغیرہ سے فارغ ہو کر 09:00 بجے ناشتہ کریں گے اور اِنْ شَاءَ اللہ عَزَّوَجَلَّ ساڑھے نو بجے دوبارہ اسی طرح مَدَنی مشورے کا حلقہ شروع ہو جائیگا۔ میں بھی اس پر عمل کرنے کی نیت کرتا ہوں آپ تمام اسلامی بھائی بھی نیت فرمالیجئے زور سے کہئے، اِنْ شَاءَ اللہ عَزَّوَجَلَّ

**یارِ مصطفیٰ**! عَزَّوَجَلَّ بِطَفِيلِ مصطفیٰ صَلَّی اللہ تعالیٰ علیہ والہ وسلم! ہمیں عاشقانِ رسول کے مَدَنی قافلوں میں سفر کرنے کی توفیق عطا فرما۔ **یا اللہ عَزَّوَجَلَّ!** مَدَنی قافلوں میں سفر کرنے والوں کے طَفیل ہماری بے حساب مغفرت کر۔ **یا اللہ عَزَّوَجَلَّ!** ہمیں دعوتِ اسلامی کے مَدَنی ماحول میں استقامت عطا فرما۔ **یا اللہ عَزَّوَجَلَّ!** ہمیں سچا عاشقِ رسول بنا۔ **یا اللہ عَزَّوَجَلَّ!** اُمّتِ محبوب (صلی اللہ تعالیٰ علیہ والہ وسلم) کی بخشش فرما۔

اٰمِنْ بِجَاهِ النَّبِیِّ الْاَمِیْنِ صَلَّی اللہ تعالیٰ علیہ والہ وسلم



## مَدَنی مشورہ

اَلْحَمْدُ لِلّٰہِ عَزَّوَجَلَّ شیخ طریقت امیر اہلسنت حضرت علامہ مولانا ابوبلال محمد الیاس عطار قادری رَحْمَی دَامَتْ بَرَکَاتُہُمُ الْعَالِیَہ دُورِ حاضر کی وہ یگانہ روزگار ہستی ہیں کہ جن سے شرفِ بیعت کی بَرَکت سے لاکھوں مسلمان گناہوں بھری زندگی سے تائب ہو کر اللہ رَحْمٰن عَزَّوَجَلَّ کے احکام اور اُس کے پیارے حبیب حبیب صلی اللہ تعالیٰ علیہ والہ وسلم کی سنتوں کے مطابق پُر سکون زندگی بسر کر رہے ہیں۔ خیر خواہی مسلم کے مُقَدِّس جذبہ کے تحت ہمارا مَدَنی مشورہ ہے کہ اگر آپ ابھی تک کسی جامع شرائط پیر صاحب سے بیعت نہیں ہوئے تو شیخ طریقت امیر اہلسنت دامت برکاتہم العالیہ کے فیوض و بَرَکات سے مُسْتَفِید ہونے کے لئے ان سے بیعت ہو جائیے۔ اِنْ شَاءَ اللہ عَزَّوَجَلَّ دُنیا و آخرت میں کامیابی و سرخروئی نصیب ہوگی۔

## مرید بننے کا طریقہ

اگر آپ مُرید بننا چاہتے ہیں، تو اپنا اور جن کو مُرید یا طالب بنوانا چاہتے ہیں ان کا نام نیچے ترتیب وار مع ولدیت و عمر لکھ کر ”مکتب مجلس مکتوبات و تعویذات عطارِیہ، عالمی مَدَنی مرکز فیضانِ مدینہ محلہ سوداگران پرانی سبزی منڈی باب المدینہ (کراچی)“ کے پتے پر روانہ فرمادیں، تو اِنْ شَاءَ اللہ عَزَّوَجَلَّ انہیں بھی سلسلہ قادریہ رضویہ عطارِیہ میں داخل کر لیا جائے گا۔ (پتا گریزی کے کپٹل حروف میں لکھیں)

E.Mail : Attar@dawateislami.net

﴿۱﴾ نام و پتہ بال پین سے اور بالکل صاف لکھیں، غیر مشہور نام یا الفاظ پر لازماً اعراب لگائیں۔ اگر تمام ناموں کیلئے ایک ہی پتا کافی ہو تو دوسرا پتا لکھنے کی حاجت نہیں۔ ﴿۲﴾ ایڈریس میں حُرَم یا سرپرست کا نام ضرور لکھیں ﴿۳﴾ الگ الگ مکتوبات منگوانے کیلئے جوابی لفافے ساتھ ضرور ارسال فرمائیں۔

نمبر شمار	نام	مرد / عورت	بن / بنت	باپ کا نام	عمر	مکمل ایڈریس

مَدَنی مشورہ: اس فارم کو محفوظ کر لیں اور اس کی مزید کاپیاں کروالیں۔



اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ  
اَلَا اِنَّكَ كَاغْنٌ بَالٍ بِهَيِّتْ لِيْ الْاَمْنَةَ الْاَوْفٰى بِشَهَادَةِ الْوَلَدَيْنِ الْوَحِيْدِيْنَ

اِنْ شَاءَ اللّٰهُ عَزَّوَجَلَّ

مدنی قافلوں کی بہاریں (حصہ 2)

# عجیب الخلقۃ بچی

(اور دیگر مدنی بہاریں)

عنقریب پیش کیا جائے گا۔

مکتبۃ المدینہ کی شاخیں

کراچی: ہیڈ سہ کمار بازار۔ فون: 2203311-2314045	دہلی: کھلی چوک، قاتل روڈ، قلعہ دار پور۔ فون: 5553765
لاہور: دربار کیت، گنج بخش روڈ۔ فون: 7311679	پشاور: فیضان مدینہ گورکھ پور 1، انوار طریقہ، صدر پور۔
سرگرم بازار (لاہور): المین چروا بازار۔ فون: 2632625	قائم پور: ڈرامائی چوک، نورنگارہ۔ فون: 5571686
کشمیر چوک: چوک، فیضان مدینہ پور۔ فون: 6107212	نواب شاہ: پتھر بازار، ڈوسم کمرشل ونگ۔ فون: 4362145
میرپور: فیضان مدینہ، انڈیا ٹاؤن۔ فون: 2620122	نکسر: فیضان مدینہ، راج روڈ۔ فون: 5619195
ملتان: نزدیکی، اعلیٰ سہ، احمد آباد بزرگیت۔ فون: 4511192	گجرات: فیضان مدینہ، شہر چور، مول، گجرات۔ فون: 4225653

فیضان مدینہ محلہ سودا گران پرائیویٹ میڈی مشنری باب المدینہ (کراچی)

فون: 4125858; 4921389-93/4126999; فیکس:

Email: maktaba@dawateislami.net \ www.dawateislami.net